



C/2025/4856

29.8.2025

Dikjarazzjoni tar-raġunijiet tal-Kunsill: Pożizzjoni (UE) Nr 5/2025 tal-Kunsill fl-ewwel qari bil-hsieb tal-adozzjoni ta' Regolament tal-Parlament Ewropew u tal-Kunsill li jemenda r-Regolamenti (UE) Nru 1092/2010, (UE) Nru 1093/2010, (UE) Nru 1094/2010, (UE) Nru 1095/2010, (UE) Nru 806/2014, (UE) 2021/523 u (UE) 2024/1620 fir-rigward ta' ċerti rekwiżiti ta' rappurtar fl-oqsma tas-servizzi finanzjarji u l-appoġġ għall-investment

(C/2025/4856)

I. INTRODUZZJONI

1. Fis-17 ta' Ottubru 2023, il-Kummissjoni ppreżentat lill-Kunsill u lill-Parlament Ewropew proposta għal Regolament tal-Parlament Ewropew u tal-Kunsill li jemenda r-Regolamenti (UE) Nru 1092/2010, (UE) Nru 1093/2010, (UE) Nru 1094/2010, (UE) Nru 1095/2010 u (UE) 2021/523 fir-rigward ta' ċerti rekwiżiti ta' rappurtar fl-oqsma tas-servizzi finanzjarji u l-appoġġ għall-investment (ir-Regolament), li għandha l-għan li tiffacilita l-kondiviżjoni tad-data bejn l-Awtoritajiet Superviżorji Ewropej (ASE) u awtoritajiet oħra tas-settur finanzjarju u li tirrestringi rekwiżiti ta' rappurtar godda. Il-proposta tnaqqas ukoll il-frekwenza tar-rappurtar għas-shab ta' implimentazzjoni ta' InvestEU minn kull sitt xhur għal darba fis-sena.
2. Ir-Regolament huwa bbażat fuq l-Artikolu 114 tat-Trattat dwar il-Funzjonament tal-Unjoni Ewropea (TFUE) għall-miżuri fil-qasam tas-servizzi finanzjarji u l-Artikoli 173 u 175(3) TFUE għall-miżura InvestEU (proċedura leġislattiva ordinarja).
3. L-opinjoni tal-Kumitat Ekonomiku u Soċjali Ewropew giet adottata fl-14 ta' Frar 2024. L-opinjoni tal-Bank Ċentrali Ewropew giet adottata fil-21 ta' Ġunju 2024.
4. Fil-Parlament Ewropew, il-Kumitat għall-Affarijiet Ekonomiċi u Monetarij (il-Kumitat ECON) għandu r-responsabbiltà ewlenija. Il-Parlament Ewropew adotta l-pożizzjoni tiegħu fl-ewwel qari fit-12 ta' Marzu 2024.
5. Il-Grupp ta' Hidma dwar is-Servizzi Finanzjarji u l-Unjoni Bankarja ddiskuta l-proposta fil-laqgħat tiegħu tad-19 ta' Frar, tas-27 ta' Marzu, tat-2 ta' Ottubru u tal-4 ta' Diċembru 2024. Il-Kumitat tar-Rappreżentanti Permanenti approva l-mandat ta' negozjar fid-19 ta' Ġunju 2024 u ta mandat lill-Presidenza biex tidhol f'negozjati mal-Parlament Ewropew. Abbażi ta' dak, saru negozjati mal-Parlament Ewropew u l-Kummissjoni bil-hsieb li jintlaħaq ftehim bikri fit-tieni qari.
6. It-trilogi politiċi saru fl-20 ta' Novembru, fil-5 ta' Diċembru u fis-17 ta' Diċembru 2024. Fl-aħhar trilogu fis-17 ta' Diċembru 2024, intlaħaq ftehim politiku proviżorju bejn il-koleġislaturi.
7. Il-Kumitat ECON tal-Parlament Ewropew ivvota favur it-test maqbul fid-19 ta' Marzu 2025. Fil-21 ta' Marzu 2025, il-President tal-Kumitati ECON indirizza ittra lill-Presidenza fejn indika li, jekk il-Kunsill jadotta l-pożizzjoni tiegħu fl-ewwel qari f'konformità mal-ftehim proviżorju ġenerali maqbul, jirrakkomanda lill-Plenarja li l-pożizzjoni tal-Kunsill tiġi aċċettata, soġġett għal verifika mill-ġuristi lingwisti, fit-tieni qari tal-Parlament.

II. OĢĠETTIV

8. L-oġġettivi ġenerali tal-proposta huma li jittejb'u, jiġu ssimplifikati u mmodernizzati r-rekwiżiti ta' rappurtar biex jiġi żgurat li jissodisfaw l-iskop maħsub tagħhom, biex jiġi limitat il-piż amministrattiv u biex tiġi evitata d-duplikazzjoni bla bżonn tar-rappurtar għall-awtoritajiet u għall-entitajiet.

III. ANALIŻI TAL-POŻIZZJONI TAL-KUNSILL FL-EWWEL QARI

9. Il-pożizzjoni tal-Kunsill fl-ewwel qari fiha l-elementi ewlenin li ġejjin, li dwarhom intlaħaq ftehim bejn il-koleġislaturi:

10. Sistema integrata ta' rappurtar: Fi żmien 60 xahar mid-data tad-dhul fis-sehh ta' dan ir-Regolament, l-Awtoritajiet Superviżorji Ewropej (ASE), permezz tal-Kumitat Kongunt u f'kooperazzjoni mill-qrib mal-Bord Ewropew dwar ir-Riskju Sistemiku (BERS), il-Bank Ċentrali Ewropew (BĊE), l-Awtorità għall-Ġlieda Kontra l-Hasil tal-Flus (AMLA), il-Bord Uniku ta' Riżoluzzjoni (SRB), l-awtoritajiet kompetenti u partijiet ikkonċernati rilevanti oħra, għandhom ihejju rapport li jippreżenta opzjonijiet biex tissahhah l-effiċjenza tal-ġbir ta' data superviżorja fl-Unjoni. Filwaqt li jibni fuq il-ħidma settorjali tal-ASE biex jintegraw ir-rappurtar, ir-rapport għandu jinkludi studju tal-fattibbiltà li jivvaluta l-impatti, il-kostijiet u l-benefiċċji ta' sistema integrata transsettorjali tar-rappurtar u, abbażi ta' dak l-istudju ta' fattibbiltà, ifassal pjan direzzjonali għall-implimentazzjoni tagħha. Ir-rapport għandu jkopri (a) dizzjunarju ta' data komuni, inkluż repożitorju tar-rekwiżiti ta' rappurtar u divulgazzjoni biex jiġu żgurati l-konsistenza, il-kjarezza, u l-istandardizzazzjoni tad-data, u (b) spazju tad-data għall-ġbir u l-iskambju tal-informazzjoni. Filwaqt li tqis is-sejbiet ta' dan ir-rapport u wara valutazzjoni tal-impatt bir-reqqa, il-Kummissjoni għandha, fejn xieraq u meħtieġ, tippreżenta proposta leġiżlattiva biex tiżgura r-riżorsi finanzjarji, umani u tal-IT meħtieġa għall-istabbiliment tas-sistema integrata tar-rappurtar.
11. Punt uniku ta' kuntatt permanenti: Il-proposta tal-Kummissjoni hija kkomplementata b'mandat għall-awtoritajiet biex jirrieżaminaw u jneħhu b'mod regolari r-rekwiżiti ta' rappurtar li saru żejda jew obsoleti pereżempju minhabba titjib fl-iskambju ta' informazzjoni. Sabiex jappoġġaw aktar il-ħidma fuq l-integrazzjoni tar-rappurtar u bil-ħsieb li jeliminaw kwalunkwe piż amministrattiv bla bżonn, dan ir-Regolament jeżiġi li l-awtoritajiet jistabbilixxu punt uniku ta' kuntatt permanenti li l-entitajiet ikunu jistgħu jikkomunikawlu rekwiżiti ta' rappurtar u divulgazzjoni duplikati, obsoleti jew żejda.
12. Kamp ta' applikazzjoni tal-kondiviżjoni tad-data: Dan ir-Regolament jinkludi l-ASE, il-BERS, il-BĊE/l-MSU, l-AMLA u l-SRB fil-kamp ta' applikazzjoni tal-arrangament dwar il-kondiviżjoni tad-data, filwaqt li jipprovdi definizzjoni komprensiva ta' "awtoritajiet oħra". Gie miftiehem mill-koleġiżlaturi li l-partecipazzjoni mill-awtoritajiet nazzjonali kompetenti (NCAs) għandha tkun volontarja. Il-kondiviżjoni obbligatorja tad-data mill-NCAs, kif proposta mill-Kummissjoni, ma gietx inkluża minhabba tħassib dwar il-piż potenzjali li din tista' tpoġġi fuq l-NCAs u n-nuqqas ta' valutazzjoni tal-impatt jew analiżi tal-kostijiet u l-benefiċċji biex tiġi ġġustifikata tali miżura. Madankollu, biex jiġi appoġġat approċċ ibbażat fuq l-evidenza fir-rigward tad-determinazzjoni u l-evalwazzjoni tal-politiki tal-Unjoni, l-NCAs għandhom ikollhom l-opportunità, u huma mhegġa, jikkondividu mal-Kummissjoni, f'konformità mar-regoli applikabbli, l-informazzjoni li l-istituzzjonijiet finanzjarji jew entitajiet oħra jkunu rrapportawlihom f'konformità mal-liġi tal-Unjoni.
13. It-tip ta' informazzjoni skambjata u l-kundizzjonijiet għall-iskambju ta' informazzjoni: Il-koleġiżlaturi qablu li jllimitaw il-kamp ta' applikazzjoni tal-kondiviżjoni tal-informazzjoni għal dak li jirriżulta mill-applikazzjoni u l-implimentazzjoni tal-liġi tal-Unjoni. Għaldaqstant, dan jinkludi kemm regolamenti tal-UE applikabbli direttament kif ukoll it-traspożizzjoni nazzjonali tad-direttivi tal-UE. Bhal fil-proposta tal-Kummissjoni, l-awtorità rikjedenti trid tkun legalment intitolata skont il-liġi tal-UE li tikseb dik l-istess informazzjoni direttament mill-istituzzjoni jew l-awtorità. Dan jiżgura li l-informazzjoni ma tiġix kondiviża b'mod arbitrarju, iżda meta r-riċevitur ikollu d-dritt li jiġborha biss. L-awtorità li tikkondividi għandha tinforma minnufih lill-awtorità jew lill-istituzzjoni finanzjarja li mingħandha tkun kisbet l-informazzjoni dwar kwalunkwe skambju ta' dik l-informazzjoni, sakemm l-iskambju ma jseħh fuq bażi rikorrenti jew perjodika, li f'dak il-każ tkun meħtieġa notifika waħda biss. Madankollu, dan l-obbligu ma japplikax jekk l-informazzjoni kondiviża tkun giet anonimizzata sabiex l-ebda individwu jew entità ma tkun tista' tiġi identifikata, jew jekk tkun inbidlet jew giet aggregata b'mod li jipproteġi l-kunfidenzjalità u d-data personali f'konformità mar-regoli tal-UE dwar il-protezzjoni tad-data. Barra minn hekk, ma hija meħtieġa l-ebda notifika jekk l-informazzjoni lill-istituzzjoni finanzjarja tista' tikkomprometti l-proċedimenti, l-azzjonijiet jew l-investigazzjonijiet superviżorji jew ta' riżoluzzjoni.
14. Memoranda ta' qbil: L-awtoritajiet imhegġa jidhlu f'memoranda ta' qbil biex jiffacilitaw il-kondiviżjoni tal-informazzjoni bejniethom. Bil-ħsieb li jiġi stabbilit, sa fejn ikun possibbli, format sempliċi u standardizzat, il-Kummissjoni tista' tiżviluppa gwida li tiddekrivi l-elementi ewlenin ta' daww il-memoranda ta' qbil.
15. Programm InvestEU: Bhal fil-proposta tal-Kummissjoni, il-koleġiżlaturi qablu li jibdlu l-frekwenza tar-rappurtar dwar il-Programm InvestEU mis-shab ta' implimentazzjoni minn darbtejn għal darba fis-sena. Dan għandu jnaqqas l-ammont ta' xogħol tas-shab ta' implimentazzjoni, l-intermedjarji finanzjarji, l-SMEs u kumpaniji oħra mingħajr ma jbidel l-ebda wieħed mill-elementi sostantivi tar-Regolament (UE) 2021/523.

IV. KONKLUŻJONI

16. Il-pożizzjoni tal-Kunsill tenfasizza l-oġettiv ewlieni tal-proposta tal-Kummissjoni Ewropea u tirrifletti bis-shih il-kompromess milhuq fin-negozjati informali bejn il-Kunsill u l-Parlament Ewropew, bl-appoġġ tal-Kummissjoni Ewropea.
 17. Il-Kunsill għalhekk iqis li l-pożizzjoni tiegħu fl-ewwel qari tirrappreżenta eżitu bbilancjat tan-negozjati. Ladarba jiġi adottat, ir-Regolament ser jagħti kontribut importanti għat-titjib, is-simplifikazzjoni u l-immodernizzar tar-rekwiżiti ta' rappurtar, kif ukoll għat-tnaqqis tal-piżijiet amministrattivi u l-evitar tad-duplikazzjoni bla bżonn tar-rappurtar.
-